



பாதுகாப்பு அமைச்சகம்

# அந்தமான் நிக்கோபார் தீவுகளில் தீபாவளி கொண்டாடிய பாதுகாப்பு அமைச்சர்

Posted On: 19 OCT 2017 3:26PM by PIB Chennai

தீபாவளியையொட்டி பிரிச்சுஞ்சு ராணுவ நிலையத்தில் இருந்த வீரர்கள் மற்றும் அவர்களது குடும்பத்தினருடன் பாதுகாப்பு துறை அமைச்சர் திருமதி. நிர்மலா சீதாராமன் கலந்துரையாடினார். அந்தமான் ,நிக்கோபார் தீவுகளில் 18 மற்றும் 19 தேதிகளில் இரண்டு நாள் பயணம் மேற்கொண்டார். பாதுகாப்பு அமைச்சரை ஐ.என்.எஸ் உட்க்ரோஸ் தளத்தில், அந்தமான்,நிக்கோபார் தீவுகளின் துணை நிலை ஆளுநர் அட்மிரல் (ஓய்வு) டி.கே.ஜோஷி ,அந்தமான் & நிக்கோபார் மண்டல தலைமை தளபதி வைஸ் அட்மிரல் பிமல் வர்மா ஆகியோர் வரவேற்றனர். வரவேற்பின்போது, கூட்டுப்படை வீரர்களின் அணிவகுப்பு மரியாதையை அவர் ஏற்றுக்கொண்டார். பின்னர் அந்தமான்,நிக்கோபார் படை தளத்தின் தலைமை அலுவலகத்துக்கு அவர் சென்றார். அப்போது, அங்குள்ள பாதுகாப்பு சூழல் குறித்து விரிவான விளக்கம் அவருக்கு அளிக்கப்பட்டது.அன்று மாலையில், அங்கு நடைபெற்ற கலாச்சார நிகழ்ச்சிகளை அவர் கண்டு ரசித்தார். சவால் மிகுந்த சூழலில் பணியாற்றும் வீரர்களின் பணியை அமைச்சர் பாராட்டினார். இந்திய ராணுவத்தின் உயரிய பாரம்பரிய பெருமையை கருத்தில் கொண்டு சிறப்பாக செயல்படுமாறு அவர் கேட்டுக்கொண்டார்.

\*\*\*\*\*

(Release ID: 1506967) Visitor Counter : 33

Read this release in: English

